

## என் ஆயன் என் ஆண்டவர்

என் ஆயன் என் ஆண்டவர்  
இனி எனக்கு என்ன குறை  
என் ஆயன் என் ஆண்டவர்

1

இருளில் நான் எங்கு சென்றாலும்  
தீமைகள் எதற்கும் பயமில்லை (2)  
ஏனெனில் ஆண்டவர் என்னோடு  
இருக்கின்றார் என்றும் ஆனந்தமே  
அவர் செங்கோலும் கைத்தடியும்  
எனக்கு ஆறுதல் அளிக்கின்றன  
இறைவன் துணையால் எனக்கு பயமில்லை

2

பசும் புல் மேச்சலில் என்னை  
இளைப்பாற செய்கின்றார் (2)  
எனது களைப்பை ஆற்ற அவர்  
அருவிக்கு அழைத்துச் செல்கின்றார்  
தம் திருப்பெயரின் பொருட்டென்னை  
நேரிய வழியில்  
நடத்திச்செல்கின்றார்